

பெரிய திருமொழி: நான்காம் பத்து

முதல் திருமொழி - போதலர்ந்த

1248:##

போதலர்ந்த பொழில்சோலைப்* புறமெங்கும் பொருதிரைகள்*
தாதுதிர வந்தலைக்கும்* தடமண்ணித் தென்கரைமேல்*
மாதவன் தான்உறையுமிடம்* வயல்நாங்கை*
வரிவண்டு தேதெனவென்று இசைபாடும்* திருத்தேவனூர்தொகையே (4.1.1)

1249:

யாவருமாய் யாவையுமாய்* எழில்வேதப் பொருள்களுமாய்*
மூவருமாய் முதலாய்* மூர்த்திஅமர்ந்து உறையுமிடம்*
மாவரும்திண் படைமன்னை* வென்றிகொள்வார் மன்னுநாங்கை*
தேவரும் சென்றிறைஞ்சுபொழில்* திருத்தேவனூர்தொகையே (4.1.2)

1250:

வானும் மண்ணும்* மற்றுள்ள பல்லுயிரும்*
தானாய் எம்பெருமான்* தலைவன்அமர்ந்து உறையுமிடம்*
ஆனாத பெருஞ்செல்வத்து* அருமறையோர் நாங்கைதன்னுள்*
தேனாரும் மலர்பொழில்கும்* திருத்தேவனூர்தொகையே (4.1.3)

1251:

இந்திரனும் இமையவரும்* முனிவர்களும் எழிலமைந்த*
சந்தமலர்ச் சதுமுகனும்* கதிரவனும் சந்திரனும்*
எந்தை! எமக்கருள்எனநின்று* அருளுமிடம் எழில்நாங்கை*
சந்தரநல் பொழில்புடைகும்* திருத்தேவனூர்தொகையே (4.1.4)

1252:

அண்டமும் இவ்வலைகடலும்* அவனிகளும் குலவரையும்*
உண்டபிரான் உறையுமிடம்* ஒளிமணி சந்தகில்கனகம்*
தெண்திரைகள் வரத்திரட்டும்* திகழ்மண்ணித் தென்கரைமேல்*
திண்திறலார் பயில்நாங்கைத்* திருத்தேவனூர்தொகையே (4.1.5)

1253:

ஞாலமெல்லாம் அமுதுசெய்து* நான்மறையும் தொடராத*
பாலகனாய் ஆலிலையில்* பள்ளிகொள்ளும் பரமனிடம்*
சாலிவளம் பெருகிவரும்* தடமண்ணித் தென்கரைமேல்*
சேலுகளும் வயல்நாங்கைத்* திருத்தேவனூர்தொகையே (4.1.6)

1254:

ஓடாத வாளரியின்* உருவாகி இரணியனை*
வாடாத வள்ளுகிரால்* பிளந்தனைந்த மாலதிடம்*
ஏடேறு பெருஞ்செல்வத்து* எழில்மறையோர் நாங்கைதன்னுள்*
சேடேறு பொழில்தழுவு* திருத்தேவனூர்தொகையே (4.1.7)

1255:

வாராரும் இளங்கொங்கை* மைதிலியை மணம்புணர்வான்*
காரார்திண் சிலையிறுத்த* தனிக்காளை கருதுமிடம்*
ஏாரும் பெருஞ்செல்வத்து* எழில்மறையோர் நாங்கைதன்னுள்*
சீாரும் மலர்பொழில்கும்* திருத்தேவனூர்தொகையே (4.1.8)

1256:

கும்பமிகு மதயானை* பாகனொடும் குலைந்துவீழ*
கொம்பதனைப் பறித்தெறிந்த* கூத்தன் அமர்ந்துறையுமிடம்*

பெரிய திருமொழி: நான்காம் பத்து

வம்பவிழும் செண்பகத்தின்* மணங்கமழும் நாங்கைதன்னுள்*
செம்பொன்மதிள் பொழில்புடைசூழ* திருத்தேவனூர்தொகையே (4.1.9)

1257:##

காரார்ந்த திருமேனிக்* கண்ணன் அமர்ந்துறையுமிடம்*
சீரார்ந்த பொழில்நாங்கைத்* திருத்தேவனூர் தொகைமேல்*
கூரார்ந்தவேற்கலியன்* கூறுதமிழ் பத்தும்வல்லார்*
எரார்ந்த வைகுந்தத்து* இமையவரோடு இருப்பாரே (4.1.10)

இரண்டாம் திருமொழி - கம்பமா

1258:

கம்பமாகடலடைத்து இலங்கைக்குமன்* கதிர்முடிஅவைபத்தும் அம்பினாலறுத்து*
அரசஅவன் தம்பிக்கு* அளித்தவன்உறைகோயில்*
செம்பலாநிரை செண்பகம்மாதவி* சூதகம் வாழைகளுக்கும்*
வம்புலாம் கழுகோங்கிய நாங்கூர்* வண்புருடோத்தமமே (4.2.1)

1259:

பல்லவம்திகழ் பூங்கடம்பேறி* அக்காளியன் பணவரங்கில்*
ஓல்லை வந்துறப்பாய்ந்து அருநடஞ்செய்த* உம்பர்க்கோனுறைகோயில்*
நல்ல வெந்தழல் முன்றுநால்வேதம்* ஜவேள்வியோடு ஆறங்கம்*
வல்ல அந்தணர் மல்கிய நாங்கூர்* வண்புருடோத்தமமே (4.2.2)

1260:

அண்டரானவர் வானவர்கோனுக்கென்று* அமைத்தசோறுஅதுவெல்லாம் உண்டு*
கோநிரை மேய்த்து அவைகாத்தவன்* உகந்தினிதுறைகோயில்*
கொண்டலார் முழவில் குளிர்வார்பொழில்* குலமயில் நடமாட*
வண்டுதானிசைபாடிடு நாங்கூர்* வண்புருடோத்தமமே (4.2.3)

1261:

பருங்கை யானையின் கொம்பினைப் பறித்து* அதன் பாகனைச் சாடிப்புக்கு*
ஓறுங்க மல்லரைக் கொன்று* பின்கஞ்சனை உதைத்தவன்உறைகோயில்*
கரும்பினூடு உயர்ச்சாலிகள் விளைதரு* கழனியில் மலிவாவி*
மருங்கெலாம் பொழிலோங்கிய நாங்கூர்* வண்புருடோத்தமமே (4.2.4)

1262:

சாடுபோய் விழத்தாள் நிமிர்த்து* ஈசன்தன் படையொடும் கிளையோடும்ஓட*
வாணனை ஆயிரந்தோள்களும்* துணித்தவன்உறைகோயில்*
ஆடுவான் கொடிஅகல் விசம்பணவிப் போய்ப்* பகலவன் ஒளிமறைக்கும்*
மாடமாளிகை சூழ்தரு நாங்கூர்* வண்புருடோத்தமமே (4.2.5)

1263:

அங்கையால் அடிமுன்று நீரேற்று* அயன்அலர்கொடு தொழுதேத்த*
கங்கைபோதரக் கால்நிமிர்த்துஅருளிய* கண்ணன்வந்துறைகோயில்*
கொங்கை கோங்கவைகாட்ட வாய்குமுதங்கள் காட்ட* மாபதுமங்கள்*
மங்கைமார் முகம்காட்டிடு நாங்கூர்* வண்புருடோத்தமமே (4.2.6)

1264:

உளைய ஒண்திறல் பொன்பெயரோன்* தனதுஉரம்பிளந்து உதிரத்தைஅளையும்*
வெஞ்சினத்து அரிபரிசீறிய* அப்பன்வந்துறைகோயில்*
இளைய மங்கையர் இணையடிச் சிலம்பினோடு* எழில்கொள் பந்தடிப்போர்*
கைவளையில் நின்றொலி மல்கிய நாங்கூர்* வண்புருடோத்தமமே (4.2.7)

பெரிய திருமொழி: நான்காம் பத்து

1265:

வானையார் தடங்கண் உமைபங்கன்* வன்சாபமற்றதுநீங்க*
முனையார்சிரத்து ஐயமுன்னளித்த* எம்முகில்வண்ணனுறைகோயில்*
பானவான் கமுகுடுயர் தெங்கின்* வண்பழம்விழ வெருவிப்போய்*
வானையாத்தடம் சூழ்தரு நாங்கூர்* வண்புருடோத்தமமே (4.2.8)

1266:

இந்துவார் சடையீசனைப் பயந்த* நான்முகனைத் தன்எழிலாரும்*
உந்திமாமலர் மீமிசைப் படைத்தவன்* உகந்தினிதுறைகோயில்*
குந்தி வாழையின் கொழுங்கனி நுகர்ந்து* தன் குருனையைத் தழுவிப்போய்*
மந்திமாம்பனை மேல்வைகு நாங்கூர்* வண்புருடோத்தமமே (4.2.9)

1267:##

மண்ணுளார்புகழ் வேதியர் நாங்கூர்* வண்புருடோத்தமத்துள்*
அண்ணல் சேவடிக் கீழடைந்து உயந்தவன்* ஆலிமன் அருள்மாரி*
பண்ணுளார் தரப்பாடிய பாடல்* இப்பத்தும் வல்லார்*
உலகில்எண்ணிலாத பேரன்பமுற்று* இமையவரோடும் கூடுவரே (4.2.10)

மூன்றாம் திருமொழி - பேரணிந்து

1268:##

பேரணிந்து உலகத்தவர் தொழுதேத்தும்* பேரருளாளன் எம்பிரானை*
வாரணிமுலையாள் மலர்மகளோடு* மண்மகளும் உடன் நிற்ப*
சீரணிமாட நாங்கைநன்னடுவுள்* செம்பொன்செய் கோயிலின்உள்ளே*
காரணிமேகம் தின்றதொப்பானைக்* கண்டுகொண்டு உயந்தொழிந்தேனே (4.3.1)

1269:

பிறப்பொடு மூப்பொன்றுஇல்லவன் தன்னை* பேதியா இன்பவெள்ளத்தை*
இறப்பெதிர்க்காலக் கழிவுமானை* ஏழிசையின் சவைதன்னை*
சிறப்புடை மறையோர் நாங்கைநன்னடுவுள்* செம்பொன்செய் கோயிலினுள்ளே*
மறைப்பெரும்பொருளை வானவர்க்கோனைக்* கண்டுநான் வாழ்ந்தொழிந்தேனே

1270:

திடவிசும்பெரிநீர் திங்களும் சுடரும்* செழுநிலத்துயிர்களும் மற்றும்*
படர்பொருள்களுமாய் நின்றவன்தன்னை* பங்கயத்தயன் அவன்அனைய*
திடமொழிமறையோர் நாங்கைநன்னடுவுள்* செம்பொன்செய் கோயிலினுள்ளே*
கடல்நிற வண்ணன் தன்னை நானடியேன்* கண்டுகொண்டு உயந்தொழிந்தேனே

1271:

வசையறுகுறளாய் மாவலிவேள்வி* மண்ணளவிட்டவன் தன்னை*
அசைவறும் அமரரடியினை வணங்க* அலைகடல் துயின்ற அம்மானை*
திசைமுகன் அனையோர் நாங்கைநன்னடுவுள்* செம்பொன்செய் கோயிலினுள்ளே*
உயர்மணிமகுடம் சூடிநின்றனைக்* கண்டுகொண்டு உயந்தொழிந்தேனே (4.3.4)

1272:

'தீமனத்தரக்கர் திறலழித்தவனே!' என்று* சென்றுஅடைந்தவர் தமக்கு*
தாய்மனத்திரங்கி அருளினைக் கொடுக்கும்* தயரதன் மதலையைச் சயமே*
தேமலர்ப்பொழில்சூழ் நாங்கைநன்னடுவுள்* செம்பொன்செய் கோயிலினுள்ளே*
காமனைப்பயந்தான் தன்னைநான் அடியேன்* கண்டுகொண்டு உயந்தொழிந்தேனே

1273:

'மல்லீமா முந்தீர்அதர்பட* மலையால் அணைசெய்து மகிழ்ந்தவன் தன்னை*
கல்லின் மீதியன்ற கடிமதிள் இலங்கைகலங்க* ஓர்வாளி தொட்டானை*

பெரிய திருமொழி: நான்காம் பத்து

செல்வநான்மறையோர் நாங்கைநன்னடுவுள்* செம்பொன்செய் கோயிலினுள்ளே*
அல்லிமாமலராள தன்னொடும் அடியேன்* கண்டுகொண்டுஅல்லல் தீர்ந்தேனே

1274:

வெஞ்சினக்களிறும் வில்லொடு மல்லும்* வெகுண்டிறுத்து அடர்த்தவன் தன்னை*
கஞ்சனைக் காய்ந்த காணையம்மாளைக்* கருமுகில் திருநிறத்தவனை*
செஞ்சொல்நான்மறையோர் நாங்கைநன்னடுவுள்* செம்பொன்செய் கோயிலினுள்ளே*
அஞ்சனக் குன்றம் நின்றதொப்பாளைக்* கண்டுகொண்டுஅல்லல் தீர்ந்தேனே

1275:##

அன்றியவாணன் ஆயிரம் தோளும்துணிய* அன்று ஆழிதொட்டாளை*
மின்திகழ்குடும்பி வேங்கடமலைமேல்* மேவிய வேத நல்விளக்கை*
தென்திசைத்திலதம் அணையவர் நாங்கைக்* செம்பொன்செய் கோயிலினுள்ளே*
மன்றதுபொலிய மகிழ்ந்து நின்றனை* வணங்கிநான் வாழ்ந்தொழிந்தேனே

1276:

'களங்கனி வண்ணா! கண்ணணை! எந்தன்* கார்முகிலே! எனநினைந்திட்டு*
உளங்கனிந்திருக்கும் அடியவர் தங்கள்* உள்ளத்துள் ஊறியதேனை*
தெளிந்தநான்மறையோர் நாங்கைநன்னடுவுள்* செம்பொன்செய் கோயிலினுள்ளே*
வளங்கொள் பேரின்பம் மன்னிநின்றனை* வணங்கிநான் வாழ்ந்தொழிந்தேனே

1277:##

தேனமர் சோலை நாங்கைநன்னடுவுள்* செம்பொன்செய் கோயிலினுள்ளே*
வானவர் கோளைக் கண்டமை சொல்லும்* மங்கையார் வாட்கலிகன்றி*
ஊனமில்பாடல் ஒன்பதோடொன்றும்* ஒழிவின்றிக் கற்றுவல்லார்கள்*
மானவெண்குடைக்கீழ் வையகம்ஆண்டு* வானவர் ஆகுவர் மகிழ்ந்தே (4. 3. 10)

நான்காம் திருமொழி - மாற்றரசர்

1278##

மாற்றரசர் மணிமுடியும் திறலும் தேசம்* மற்றவர்தம் காதலிமார் குழையும்*
தந்தை கால் தனையும் உடன்கழலவந்து தோன்றிக்* கதநாகம் காத்தளித்த கண்ணர்
கண்டீர்*
நூற்றிதழ்கொள் அரவிந்தம் நுழைந்த பள்ளத்து* இளங்கமுகின் முதுபாளை
பகுவாய் நண்டின்*
சேற்றளையில் வெண்முத்தம் சிந்து நாங்கூர்த்* திருத்தெற்றியம்பலத்து
என்செங்கண்மாலே

1279:

பொற்றொடித் தோள்மடமகள் தன்வடிவு கொண்ட* பொல்லாதவன் பேய்ச்சி கொங்கை வாங்கி*
பெற்றெடுத்த தாய்போல மடுப்ப* ஆரும்பேண நஞ்சுண்டுகந்த பிள்ளை கண்டீர்*
நெற்றொடுத்த மலர்நீலம் நிறைந்தகுழல்* இருஞ்சிறைய வண்டொலியும் நெடுங்கணுர்தம்*
சிறுடிமேல் சிலம்பொலியும் மிழற்றுநாங்கூர்த்* திருத்தெற்றியம்பலத்து என்செங்கண் மாலே

1280:

படலடைந்த சிறுகுரம்பை நுழைந்து புக்குப்* பசுவெண்ணெய் பதமாரப் பண்ணை முற்றும்*
அடலடர்த்த வேற்கணர் தோக்கை பற்றி* அலந்தலைமை செய்துமுலும் ஐயங்கண்டீர்*
மடலெடுத்த நெடுந்தெங்கின் பழங்கள்வீழ* மாங்கனிகள் திரட்டுருட்டா வருநீர்ப் பொன்னி*
திடலெடுத்து மலர்சமந்தங்கிழியும் நாங்கூர்த்* திருத்தெற்றியம்பலத்து என்செங்கண்மாலே (4. 4. 3)

1281:

வாராரும் முலைமடவாள் பினைக்காகி* வளைமருப்பில் கடுஞ்சினத்து வன்தாளாரந்த*
காரார்தின் விடையடர்த்து வதுவையாண்ட* கருமுகில்போல் திருநிறத்து என்கண்ணர் கண்டீர்*
ஏாரும் மலர்ப்பொழில்கள் தழுவி எங்கும்* எழில்மதியைக் கால்தொடர விளங்கு சோதி*
சீராரு மணிமாடம் திகழும் நாங்கூர்த்* திருத்தெற்றியம்பலத்து என்செங்கண்மாலே (4. 4. 4)

பெரிய திருமொழி: நான்காம் பத்து

1282:

கலையிலங்கும் அகலல்குல் கமலப்பாவை* கதிர்முத்த வெண்ணகையாள் கருங்கணுச்சி*
முலையிலங்கும் ஒளிமணிப்பூண் வடமும் தேய்ப்ப* மூவாதவரை நெடுந்தோள் முர்த்தி கண்டர்*
மலையிலங்கு நிரைச்சந்தி மாடவீதி* ஆடவரை மடமொழியார் முகத்து*
இரண்டுசிலைவிலங்கி மனஞ்சிறை கொண்டிருக்கும் நாங்கூர்த்* திருத்தெற்றியம்பலத்து
என்செங்கண்மாலே (4.4.5)

1283:

தான்போலும் என்றெழுந்தான் தரணியாளன்* அதுகண்டு தரித்திருப்பான் அரக்கர் தங்கள்*
கோன்போலும் என்றெழுந்தான் குன்றமன்ன* இருபதுதோளுடன் துணித்த ஒருவன்கண்டர்*
மான்போலும் மென்றோக்கின் செய்யவாயார்* மரகதம்போல் மடக்கினியைக் கைமேல் கொண்டு*
தேன்போலும் மென்மழலை பயிற்றும் நாங்கூர்த்* திருத்தெற்றியம்பலத்து என்செங்கண்மாலே (4.4.6)

1284:

பொங்கிலங்கு புரிநூலும் தோலும் தாழ்ப்* பொல்லாத குறளுருவாய்ப் பொருந்தாவாணன்*
மங்கலம்சேர் மறைவேள்வி அதனுள்புக்கு* மண்ணகலம் குறையிரந்த மைந்தன் கண்டர்*
கொங்கலர்ந்த மலர்க்குழலார் கொங்கை தோய்ந்த* குங்குமத்தின் குழம்பினந்த கோலந்தன்னால்*
செங்கல்அங்கல் வெண்மணல்மேல் தவழும் நாங்கூர்த்* திருத்தெற்றியம்பலத்து என்செங்கண்மாலே

1285:

சிலம்பினிடைச் சிறுபரல்போல் பெரியமேரு* திருக்குளம்பில் கணகணப்பத் திருவாகாரங்குலங்க*
நிலமடந்தைதனை இடந்து புல்கிக்* கோட்டிடைவைத்தருளிய எங்கோமான் கண்டர்*
இலங்கிய நான்மறை அனைத்தும் அங்கமாரும்* ஏழிசையும் கேள்விகளும் என்திக்கெங்கும்,*
சிலம்பியநற் பெருஞ்செல்வம் திகழும் நாங்கூர்த்* திருத்தெற்றியம்பலத்து என்செங்கண்மாலே

1286:

ஏழலகும் தாழ்வரையும் எங்கும் முடி* எண்திசையும் மண்டலமும் மண்டி*
அண்டம்மோழையெழுந்து ஆழிமிகும் ஊழிவெள்ளம்* முன்னகட்டிலொடுக்கிய எம்முர்த்திகண்டர்*
ஊழிதொறும் ஊழிதொறும் உயர்ந்த செல்வத்து* ஓங்கியநான் மறையனைத்தும் தாங்குனவர்*
சேமுயர்ந்த மணிமாடம் திகழும் நாங்கூர்த்* திருத்தெற்றியம்பலத்து என்செங்கண்மாலே (4.4.9)

1287:##

சீரணிந்த மணிமாடம் திகழும் நாங்கூர்த்* திருத்தெற்றியம்பலத்து என்செங்கண்மாலே*
கூரணிந்த வேல்வலவன் ஆலிநாடன்* கொடிமாட மங்கையர்கோன் குறையலாளி*
பாரணிந்த தொல்புகழான் கலியன் சொன்ன* பாமாலை இவையைந்தும் ஐந்தும் வல்லார்*
சீரணிந்த உலகத்து மன்னராசிச்* சேண்விசும்பில் வானவராய்த் திகழ்வர்தாமே (4.4.10)

ஐந்தாம் திருமொழி - தூம்புடை

1288:##

தூம்புடைப் பனைக்கை வேழம்* துயர்கெடுத்தருளி*
மன்னுகாம்புடைக் குன்றமேந்திக்* கடுமழை காத்த எந்தை*
பூம்புனல் பொன்னி முற்றும்* புகுந்து பொன்வரண்ட*
எங்கும்தேம்பொழில் கமழும் நாங்கூர்த்* திருமணிக்கூடத்தானே (4.5.1)

1289:

கவ்வை வாளெயிற்று வன்பேய்க்* கதிர்முலை சுவைத்து*
இலங்கை வவ்விய இடும்பை கூரக்* கடுங்கணை தூரந்த எந்தை*
கொவ்வைவாய் மகளிர் கொங்கைக்* குங்குமம் கழுவிப் போந்த*
தெய்வநீர் கமழும் நாங்கூர்த்* திருமணிக்கூடத்தானே (4.5.2)

1290:

மாத்தொழில் மடங்கக் செற்று* மறுதிற நடந்து*
வன்தாள்சேத்தொழில் சிதைத்து* பின்னை செவ்வித்தோள் புணர்ந்த எந்தை*
நாத்தொழில் மறைவல்லார்கள்* நயந்து அறம்பயந்த வண்கைத்*
தீத்தொழில் பயிலும் நாங்கூர்த்* திருமணிக்கூடத்தானே (4.5.3)

1291:

தாங்கருஞ் சினத்து வன்தாள்* தடக்கைமா மருப்பு வாங்கி*
பூங்குருந்து ஓசித்துப் புள்வாய் பிளந்து* எருதடர்த்த எந்தை*

பெரிய திருமொழி: நான்காம் பத்து

மாங்கனி நுகர்ந்த மந்தி* வந்துவண்டிய*
வாழைத்தீங்கனி நுகரும் நாங்கூர்த்* திருமணிக்கூடத்தானே (4.5.4)

1292:
கருமகள் இலங்கையாட்டி* பிலங்கொள்வாய் திறந்து*
தன்மேல் வருமவள் செவியும்முக்கும்* வானினால் தடிந்த எந்தை*
பெருமகள் பேதை மங்கை* தன்னொடும் பிரிவிலாத*
திருமகள் மருவும் நாங்கூர்த்* திருமணிக்கூடத்தானே (4.5.5)

1293:
கெண்டையும் குறளும் புள்ளும்* கேழலும் அரியும்மாவும்*
அண்டமும் சுடரும் அல்லா* ஆற்றலும் ஆயளந்தை*
ஒண்டிறல் தென்னனோட* வடவர சோட்டம்கண்ட*
திண்டிறலாளர் நாங்கூர்த்* திருமணிக்கூடத்தானே (4.5.6)

1294:
குன்றமும் வானும் மண்ணும்* குளிர்முனல் திங்களோடு*
நின்றவெஞ்சுடரும் அல்லா* நிலைகளும் ஆயளந்தை*
மன்றமும் வயலும் காவும்* மாடமும் மணங்கொண்டு*
எங்கும்தென்றல்வந்துலவும் நாங்கூர்த்* திருமணிக்கூடத்தானே (4.5.7)

1295:
சங்கையும் துணிவும் பொய்யும்* மெய்யும் இத்தரணியோம்பும்*
பொங்கிய முகிலும் அல்லாப்* பொருள்களும் ஆயளந்தை*
பங்கய முகுத்த தேறல்* பருகிய வாளைபாய*
செங்கயலுகளும் நாங்கூர்த்* திருமணிக்கூடத்தானே (4.5.8)

1296:
பாவமும் அறமும் வீடும்* இன்பமும் துன்பம் தானும்*
கோவமும் அருளும் அல்லாக்* குணங்களும் ஆயளந்தை*
'மூவரில் எங்கள் முர்த்தி* இவன், 'என முனிவரோடு*
தேவர் வந்திறைஞ்சும் நாங்கூர்த்* திருமணிக்கூடத்தானே (4.5.9)

1297:##
திங்கள்தோய் மாட நாங்கூர்த்* திருமணிக்கூடத்தானே*
மங்கையர் தலைவன் வண்தார்க்* கலியன் வாயொலிகள் வல்லார்*
பொங்குநீர் உலக மாண்டு* பொன்னுலகாண்டு*
பின்னும்வெங்கதிர்ப் பரிதி வட்டத்தாடுபோய்* விளங்குவாரே (4.5.10)

ஆறாம் திருமொழி - தாளவந்து

1298:##
தாவளந்து உலகமுற்றும்த* தடமலர்ப் பொய்கைபுக்கு*
நாவளம் நவின்றங்கேத்த* நாகத்தின் நடுக்கம் தீர்த்தாய்*
மாவளம் பெருகி மன்னு* மறையவர் வாழும் நாங்கை*
காவளம் பாடிமேய* கண்ணனே! களைகண்டியே (4.6.1)

1299:
மண்ணிடந்து ஏனமாகி* மாவலி வலிதொலைப்பான்*
விண்ணவர் வேண்டச்சென்று* வேள்வியில் குறையிரந்தாய்*
துண்ணென மாற்றூர்த்தம்மைத்* தொலைத்தவர் நாங்கை மேய*
கண்ணனே! காவளந்தண் பாடியாய்* களைகண்டியே (4.6.2)

பெரிய திருமொழி: நான்காம் பத்து

1300:

உருத்தெழு வாலி மார்வில்* ஓருகணை உருவவோட்டி*
கருத்துடைத் தம்பிக்கு* இன்பக் கதிர்முடி அரசளித்தாய்*
பருத்தெழு பலவும்மாவும்* பழம்விழுந்தொழுகும் நாங்கை*
கருத்தனை! காவளந்தன் பாடியாய்!* களைகண்டீயே (4.6.3)

1301:

முனைமகத்து அரக்கன்மாள* முடிகள் பத்தறுத்து வீழ்த்து*
ஆங்கு அணையவற்கு இளையவற்கே* அரசளித்தருளினே*
சுனைகளில் கயல்கள்பாய்ச்* சுரும்புதேன்நுகரும் நாங்கை*
களைகழல் காவளந்தண் பாடியாய்!* களைகண்டீயே (4.6.4)

1302:

படவர உச்சிதன்மேல்* பாய்ந்துபல் நடங்கள்செய்து*
மடவரல் மங்கைதன்னை* மார்வகத்து இருத்தினே!*
தடவரை தங்கு மாடத்* தகுபுகழ் நாங்கை மேய*
கடவுளே! காவளந்தண் பாடியாய்!* களைகண்டீயே (4.6.5)

1303:

மல்லரையட்டுமாளக்* கஞ்சனை மலைந்து கொன்று*
பல்லரசு அவிந்து வீழ்ப்* பாரதப்போர் முடித்தாய்*
நல்லரண் காவின் நீழல்* நறைகமழ் நாங்கை மேய*
கல்லரண் காவளந்தண் பாடியாய்!* களைகண்டீயே (4.6.6)

1304:

முத்தவற்கு அரசவேண்டி* முன்புதூதெழுந்தருளி*
மாத்தமர் பாகன் வீழ்* மதகரி மருப்பொசித்தாய்*
புத்தமர் சோலையோங்கிப்* புனல்பரந்தொழுகும் நாங்கை*
காத்தனை! காவளந்தண் பாடியாய்!* களைகண்டீயே (4.6.7)

1305:

ஏவிளங் கன்னிக்காகி* இமையவர் கோனைச்செற்று*
காவளம் கடிதிறுத்துக்* கற்பகம் கொண்டு போந்தாய்*
பூவளம் பொழில்கள் சூழ்ந்த* புரந்தரன்செய்த நாங்கை*
காவளம் பாடி மேய* கண்ணனே! களைகண்டீயே (4.6.8)

1306:

சந்தமாய் சமயமாகிச்* சமயவைம் பூதமாகி*
அந்தமாய் ஆதியாகி* அருமறையவையும் ஆனாய்*
மந்தமார் பொழில்கள்தோறும்* மடமயிலாலும் நாங்கை*
கந்தமார் காவளந்தண் பாடியாய்!* களைகண்டீயே (4.6.9)

1307:##

மாவளம் பெருகி மன்னு* மறையவர் வாழும்*
நாங்கைக்காவளம் பாடிமேய* கண்ணனைக் கலியன் சொன்ன*
பாவளம் பத்தும் வல்லார்* பார்மிசை அரசராகி*
கோவிள மன்னர்தாழ்க்* குடைநிழல் பொலிவர்தாமே (4.6.10)

ஏழாம் திருமொழி - கண்ணூர்கடல்

1308:##

கண்ணூர் கடல்போல்* திருமேனி கரியாய்*
நண்ணூர்முனை* வென்றிகொள்வார் மன்னு நாங்கூர்*

பெரிய திருமொழி: நான்காம் பத்து

திண்ணர் மதின்குழ்* திருவெள்ளக் குளத்துள் அண்ணை*
அடியேனிடரைக்களையாயே (4.7.1)

1309:

கொந்தார்த்துளவ* மலர்கொண்டு அணிவானே*
நந்தாத பெரும்புகழ்* வேதியர்நாங்கூர்*
செந்தாமரைநீர்த்* திருவெள்ளக் குளத்துள் எந்தாய்*
அடியேனிடரைக்களையாயே (4.7.2)

1310:

குன்றல் குளிர்மாரி* தடுத்துகந்தானே*
நன்றய பெரும்புகழ்* வேதியர்நாங்கூர்*
சென்றர் வணங்கும்* திருவெள்ளக் குளத்துள் நின்றாய்*
நெடியாய் ! அடியேனிடர்நீக்கே (4.7.3)

1311:

காணர் கரிகொம்பு* அதொசித்த களிறே!*
நானாவகை* நல்லவர் மன்னிய நாங்கூர்*
தேனர் பொழில்சூழ்* திருவெள்ளக் குளத்துளானாய்*
அடியேனுக்கு அருள்புரியாயே (4.7.4)

1312:##

வேடார்* திருவேங்கடம் மேயவிளக்கே*
நாடார் புகழ்* வேதியர் மன்னிய நாங்கூர்*
சேடார் பொழில்சூழ்* திருவெள்ளக்குளத்தாய்*
பாடா வருவேன்* வினையாயின பாற்றே (4.7.5)

1313:

கல்லால் கடலை* அணைகட்டி உகந்தாய்*
நல்லார் பலர்* வேதியர் மன்னிய நாங்கூர்*
செல்வா* திருவெள்ளக்குளத்து உறைவானே*
எல்லாஇடரும்* கெடுமாறு அருளாயே (4.7.6)

1314:

கோலால் நிரைமேய்த்த* எங்கோவலர்கோவே*
நாலாகிய* வேதியர் மன்னிய நாங்கூர்*
சேலார் வயல்கூழ்* திருவெள்ளக் குளத்துள்மாலே*
எனவல்வினை* தீர்த்தருளாயே (4.7.7)

1315:

வராகமதாகி* இம்மண்ணைஇடந்தாய்*
நாராயணனை!* நல்ல வேதியர்நாங்கூர்*
சீரார் பொழில்சூழ்* திருவெள்ளக்குளத்துள்*
ஆராவமுதே* அடியேற்கு அருளாயே (4.7.8)

1316:

பூவார்திருமாமகள்* பூல்கியமார்பா!*
நாவார் புகழ்* வேதியர் மன்னிய நாங்கூர்*
தேவா!* திருவெள்ளக்குளத்து உறைவானே*
'ஆவா! அடியான்* இவன்என்று அருளாயே (4.7.9)

1317:##

நல்லன்புடை* வேதியர் மன்னிய நாங்கூர்*
செல்வன்* திருவெள்ளக்குளத்து உறைவானே*

பெரிய திருமொழி: நான்காம் பத்து

கல்லின் மலிதோள்* கலியன் சொன்னமாலை*
வல்லரென வல்லவர்* வானவர்தாமே (4. 7. 10)

எட்டாம் திருமொழி - கவளயானை

1318:##

கவளயானைக் கொம்பொசித்த* கண்ணென்றும் காமருசீர்*
குவளைமேகம் அன்னமேனி* கொண்டகோன் என்னையென்றும்*
தவளமாட நீடுநாங்கைத்* தாமரையாள் கேள்வனென்றும்*
பவளவாயாள் என்மடந்தை* பார்த்தன்பள்ளிபாடுவாளே (4. 8. 1)

1319:

கஞ்சன்விட்ட வெஞ்சினத்த* களிறுடர்த்த காளையென்றும்*
வஞ்சமேவி வந்தபேயின்* உயிரையுண்ட மாயனென்றும்*
செஞ்சொலாளர் நீடுநாங்கைத்* தேவதேவன் என்றென்றேதி*
பஞ்சியன்ன மெல்லடியாள்* பார்த்தன்பள்ளிபாடுவாளே (4. 8. 2)

1320:

அண்டர்கோன் என்னையென்றும்* ஆயர்மாதர் கொங்கைபுல்கு செண்டனென்றும்*
நான்மறைகள் தேடியோடும்* செல்வனென்றும்*
வண்டுலவு பொழில்கொள்நாங்கை* மன்னுமாயன் என்றென்றேதி*
பண்டுபோலன்று என்மடந்தை* பார்த்தன்பள்ளிபாடுவாளே (4. 8. 3)

1321:

கொல்லையானாள் பரிசுழிந்தாள்* கோல்வளையார் தம்முகப்பே*
மல்லமுந்தீர் தட்டிலங்கை* கட்டழித்த மாயனென்றும்*
செல்வம்மல்கு மறையோர்நாங்கை* தேவதேவன் என்றென்றேதி*
பல்வளையாள் என்மடந்தை* பார்த்தன்பள்ளிபாடுவாளே (4. 8. 4)

1322:

அரக்கர் ஆவிமாள அன்று* ஆழ்கடல்கும் இலங்கைசெற்ற*
குரக்கரசனென்றும்* கோலவில்லியென்றும்*
மாமதியைநெருக்குமாட நீடுநாங்கை* நின்மலன்தான் என்றென்றேதி*
பரக்கழிந்தாள் என்மடந்தை* பார்த்தன்பள்ளிபாடுவாளே (4. 8. 5)

1323:

ஞாலமுற்றும் உண்டுமிழிந்த* நாதனென்றும் நானிலம்கும்*
வேலையன்ன கோலமேனி* வண்ணென்றும்*
மேலெழுந்து சேலுகளும் வயல்கொள்நாங்கைத்* தேவதேவன் என்றென்றேதி*
பாலின்நல்ல மென்மொழியாள்* பார்த்தன்பள்ளிபாடுவாளே (4. 8. 6)

1324:

நாடிஎந்தன் உள்ளம்கொண்ட* நாதனென்றும் *நான்மறைகள்-
தேடிஎன்றும் காணமாட்டாச்* செல்வனென்றும்*
சிறைகொள்வண்டு சேடுலவு பொழில்கொள்நாங்கைத்* தேவதேவன் என்றென்றேதி*
பாடகம்சேர் மெல்லடியாள்* பார்த்தன்பள்ளிபாடுவாளே (4. 8. 7)

1325:

உலகமேத்தும் ஒருவனென்றும்* ஒண்சுடரோடு உம்பரெய்தா*
நிலவும்ஆழிப் படையென்றும்* நேசனென்றும்*
தென்திசைக்குத் திலதமன்ன மறையோர்நாங்கைத்* தேவதேவன் என்றென்றேதி*
பலரும் ஏசு என்மடந்தை* பார்த்தன்பள்ளிபாடுவாளே (4. 8. 8)

பெரிய திருமொழி: நான்காம் பத்து

1326:

கண்ணென்றும் வானவர்கள்* காதலித்து மலர்கள்தூவும்*
எண்ணென்றும் இன்பென்றும்* ஏழுலகுக்கு ஆதியென்றும்*
திண்ணமாட நீடுநாங்கைத்* தேவதேவன் என்றென்றேதி*
பண்ணினன்ன மென்மொழியாள்* பார்த்தன்பள்ளிபாடுவாளே (4.8.9)

1327:##

பாருள்நல்ல மறையோர்நாங்கைப்* பார்த்தன்பள்ளிசெங்கண்மாலை*
வார்கொள்நல்ல முலைமடவாள்பாடலை* தாய்மொழிந்தமாற்றம்*
கூர்கொள்நல்ல வேல்கலியன்* கூறுதமிழ் பத்தும்வல்லார்*
ஏர்கொள்நல்ல வைகுந்தத்துள்* இன்பமநாளும் எய்துவாரே (4.8.10)

ஒன்பதாம் திருமொழி - நும்மைத்தொழுதோம்

1328:##

நும்மைத் தொழுதோம்* நுந்தம்பணிசெய்திருக்கும் நும்மடியோம்*
இம்மைக்கு இன்பம் பெற்றோம்* எந்தாய் இந்தனூரே*
எம்மைக் கடிதாக் கரும்அருளி* ஆவா! என்றிரங்கி*
நம்மையொருகால் காட்டிநடந்தால்* நாங்கள்உய்யோமே? (4.9.1)

1329:##

சிந்தைதன்னுள் நீங்காதிருந்த திருவே!* மருவினிய மைந்தா*
அந்தணலிமாலே!* சோலைமழுகளிறே!*
நந்தாவிளக்கின்சுடரே!* நறையூர் நின்ற நம்பீ*
என் எந்தாய்! இந்தனூராய்!* அடியேற்கு இறையும் இரங்காயே! (4.9.2)

1330:

பேசுகின்றதுஇதுவே* வையம் ஈரடியாலளந்த*
முசி வண்டு முரலும்* கண்ணிமுடியீர்*
உம்மைக்காணும் ஆசை என்னும் கடலில் வீழ்ந்து* இங்குஅயர்த்தோம்*
அயலாரும் ஏசுகின்றது இதுவேகாணும்* இந்தனூரே! (4.9.3)

1331:

ஆசை வழுவாதேத்தும் *எமக்கிங்கிழக்காய்த்து*
அடியோர்க்குத் தேசமறிய* உமக்கேஆளாய்த் திரிகின்றேமுக்கு*
காசினொளியில் திகழும் வண்ணம்* காட்டீர் எம்பெருமான்*
வாசிவல்லீர்! இந்தனூரீர்!* வாழ்ந்தேபோம்நீரே! (4.9.4)

1332:

தீஎம்பெருமான் நீரெம்பெருமான்* திசையும் இருநிலனுமாய்*
எம்பெருமானாகி நின்றால்* அடியோம் காணோமால்*
தாயெம்பெருமான்* தந்தை தந்தையாவீர்*
அடியோமுக்கே எம்பெருமான் அல்லீரோநீர்* இந்தனூரீரே! (4.9.5)

1333:

சொல்லாது ஒழியகில்லேன்* அறிந்தசொல்லில்*
நும்மடியார் எல்லாரோடும்ஒக்க* எண்ணியிருந்தீர் அடியேனை*
நல்லார்அறிவீர் தீயார்அறிவீர்* நமக்குஇவ்வுலகத்து*
எல்லாம்அறிவீர் ஈதேஅறியீர்* இந்தனூரீரே! (4.9.6)

1334:

மாட்டீரானீர் பணிநீர் கொள்ள* எம்மைப் பணியறியா வீட்டீர்*
இதனைவேறேசொன்னோம்* இந்தனூரீரே*

பெரிய திருமொழி: நான்காம் பத்து

காட்டிரானீர்* நுந்தமடிக்கள் காட்டில்*
உமக்கிந்த நாட்டே வந்துதொண்டரான* நாங்களுய்யோமே (4.9.7)

1335:
முன்னைவண்ணம் பாலின்வண்ணம்* முழுதும் நிலைநின்ற*
பின்னைவண்ணம் கொண்டல்வண்ணம்* வண்ணம்எண்ணுங்கால்*
பொன்னின்வண்ணம் மணியின்வண்ணம்* புரையும்திருமேனி*
இன்னவண்ணம் என்று காட்டீர்* இந்தளூரீரே! (4.9.8)

1336:
எந்தைதந்தை தம்மான் என்றென்று* எமரேழ் ஏழளவும்*
வந்து நின்ற தொண்டரோர்க்கே* வாசிவல்லீரால்*
சிந்தைதன்னுள் முந்திநின்றிர்* சிறிதும் திருமேனி*
இந்தவண்ணம் என்காட்டீர்* இந்தளூரீரே (4.9.9)

1337:##
ஏரார் பொழில்கும்* இந்தளூரில் எந்தைபெருமாளை*
காரார் புறவில் மங்கைவேந்தன்* கலியனொலிசெய்த*
சீரார் இன்சொல்மாலை* கற்றுத்திரிவார் உலகத்தில்*
ஆரார் அவரே* அமரர்க்கு என்றும் அமரராவாரே (4.9.10)

பத்தாம் திருமொழி - ஆய்ச்சியர்

1338:##
ஆய்ச்சியர் அழைப்ப வெண்ணெயுண்டுஒருகால்*
ஆலிலை வளர்ந்த எம்பெருமான்*
பேய்ச்சியை முலயுண்டு இணைமருதிறுத்துப்*
பெருநிலமளந்தவன் கோயில்*
காய்த்தநீள் கழுகும் கதலியும் தெங்கும்*
எங்குமாம் பொழில்களின் நடுவே*
வாய்த்தநீர் பாயும் மண்ணியின் தென்பால்*
திருவெள்ளியங்குடியதுவே (4.10.1)

1339:
ஆநிரை மேய்த்து அன்று அலைகடலடைத்திட்டு*
அரக்கர் தம் சிரங்களையுருட்டி*
கார்நிறை மேகம் கலந்ததோர்உருவக்*
கண்ணனார் கருதிய கோயில்*
பூநீரைச் செருந்தி புன்னைமுத்தரும்பி*
பொதும்பிடை வரிவண்டுமிண்டி*
தேனிரைத்துண்டு அங்குஇன்னிசைமுரலும்*
திருவெள்ளியங்குடியதுவே (4.10.2)

1340:
கடுவிடமுடைய காளியன் தடத்தைக்*
கலக்கிமுன் அலக்கழித்து*
அவன்தன் படமிறப்பாய்ந்து பல்மணிசிந்தப்
பல்நடம் பயின்றவன் கோயில்*
படவரவல்குல் பாவைநல்லார்கள்*
பயிற்றிய நாடகத் தொலிபோய்*
அடைபுடை தழுவி அண்டம்நின்றதிரும்*
திருவெள்ளியங்குடியதுவே (4.10.3)

பெரிய திருமொழி: நான்காம் பத்து

1341:

கறவைமுன்காத்துக் கஞ்சனைக்காய்த்த*
காளமேகத்திருவுருவன்*
பறவைமுன்னுயர்த்து பாற்கடல் துயின்ற*
பரமனார் பள்ளிகொள் கோயில்*
துறைதுறை தோறும் பொன்மணி சிதறும்*
தொகுதிரை மண்ணியின் தென்பால்*
செறிமணிமாடக் கொடிகதிரணவும்*
திருவெள்ளியங்குடியதுவே (4. 10. 4)

1342:

பாரிணயுண்டு பாரிணயுமிழ்ந்து*
பாரதம் கையெறிந்து*
ஒருகால் தேரினயூர்ந்து தேரினத்தூரந்த*
செங்கண்மால் சென்றுறைகோயில்*
ஏர்நிரைவயளுள் வாளைகள்மறுகி*
'எமக்கிடமன்றுஇது' என்றெண்ணி*
சீர்மலிபொய்கை சென்றணிகின்ற*
திருவெள்ளியங்குடியதுவே (4. 10. 5)

1343:

காற்றிடைப்பூனை கரந்தென அரந்தைஉறக்*
கடலரக்கர் தம்சேனை*
கூற்றிடைச் செல்லக் கொடுங்கணை தூரந்த*
கோல வில்லி ராமன்தன் கோயில்*
ஊற்றிடை நின்ற வாழையின் கனிகள்*
ஊழ்த்துவிழ்ந்தன உண்டு மண்டி*
சேற்றிடைக் கயல்களுள் திகழ்வயல்கும்*
திருவெள்ளியங்குடியதுவே (4. 10. 6)

1344:

ஒள்ளியகருமம் செய்வனென்று உணர்ந்த*
மாவலி வேள்வியில் புக்கு*
தெள்ளிய குறளாய் மூவடிகொண்டு*
திக்குறவளர்ந்தவன் கோயில்*
அள்ளியம் பொழில்வாய் இருந்துவாழ்குயில்கள்*
அரியரி யென்றவை அழைப்ப*
வெள்ளியார் வணங்க விரைந்தருள்செய்வான்*
திருவெள்ளியங்குடியதுவே (4. 10. 7)

1345:

முடியுடையமரர்க்கு இடர்செய்யும்*
அசுரர்தம் பெருமானை*
அன்று அரியாய் மடியிடைவைத்து மார்வைமுன்கீண்ட*
மாயனார்மன்னிய கோயில்*
படியிடைமாடத்து அடியிடைத் தூணில்*
பதித்த பன் மணிகளின் ஒளியால்*
விடிபகல் இரவென்று அறிவரிதாய*
திருவெள்ளியங்குடியதுவே (4. 10. 8)

பெரிய திருமொழி: நான்காம் பத்து

1346:

குடிசூடியாகக் கூடிநின்றுஅமரர்*
குணங்களே பிதற்றி நின்றேத்த*
அடியவர்க்குஅருளி அரவணைத் துயின்ற*
ஆழியான் அமர்ந்துறை கோயில்*
கடியுடைக் கமலம் அடியிடைமலரக்*
கரும்பொடு பெருஞ்சென்றெல்அசைய*
வடிவுடைஅன்னம் பெடையொடும் சேரும்*
வயல்வெள்ளியங்குடியதுவே (4.10.9)

1347:##

பண்டுமுன்னமகி அன்றுஒருகால்*
பாரிடந்து எயிற்றினில் கொண்டு*
தென்திரைவருடப் பாற்கடல்துயின்ற*
திருவெள்ளியங்குடியானை*
வண்டறைசோலை மங்கையர் தலைவன்*
மானவேல் கலியன் வாயொலிகள்*
கொண்டிவைபாடும் தவமுடையார்கள்*
ஆள்வர் இக்குரைகடல் உலகே (4.10.10)